

Sample Question Paper (2023-24)

Subject: SINDHI (008)

Class: X

वक्तु: 3 कलाक

कुल मार्क: 80

जरूरी हिदायतू:-

1. सभेई सुवाल करणु जरूरी आहिनि।
2. हरहिक सुवाल जे साम्हं मार्कू लिखियल/डिनल आहिनि।

1. हेठि डिनल टुकिरे खे पढ़ी सुवालनि जा जवाब डियो -

1x5=5

जीउ खुशि त जहान खुशि । जडुहिं इंसान पाण खुशि हूंदो आहे त हुन खे सभिनी तर्फि खुशी ऐं बहारी नजर ईदी आहे तंदुरुस्त इंसान खुश मिजाज हूंदो आहे, जडुहिं त बीमार इंसान मायूसीअ जे दरियाह में गोता खाईदो आहे। चवंदा आहिनि त 'यक तंदुरुस्ती हजार नइमत'। तंदुरुस्ती कुदिरत जी वड़ी नइमत आहे। तंदुरुस्तीअ जो सफाईअ सां गहिरो लागापो आहे। जडुहिं बि कोई गंदगी फहिलाए थो त हू बीमारियुनि खे नींड डींदो आहे। आम तरह हरहिक घर में गंद जो दबो हूंदो आहे। तहिं हूंदे बि केतिरा माण्हू किनु किचिरो प्लास्टिक जी थेल्हीअ में विड़ी, उहा थेल्ही रस्ते ते फिटी कंदा आहिनि। खासि करे दिल्लीअ जहिडनि महानगरनि में जिते ऊचियूं इमारतूं आहिनि, उते फ्लैटनि में रहंदइ माणहुनि में इहा आदत नजर अचे थी।

असीं जडुहिं वारनि दोस्तनि सां गडिजी कंहिं बाग या सुंदर नजारनि लाइ पिकनिक करण वेंदा आहियूं त पिकनिक पूरी थियण खां पोइ असीं अक्सर प्लास्टिक जा जूठा कोप प्लेटूं, गिलास, पाणीअ जूं खाली बोटलू उते ई फिटी करे हली ईदा आहियूं ऐं इहो कोन सोचींदा आहियूं त इएं करण सां असीं उन बाग या सुंदर स्थान खे गंदो करे रहिया आहियूं।

- I. 'नइमत' लफ़्ज़ जी माना आहे -
 (अ) नामूस
 (ब) बख्शीश
 (स) नज़र
 (द) इंसानियत ()
- II. 'सफ़ाईअ' जो ज़िदु आहे -
 (अ) बीमारी
 (ब) हारी
 (स) गंदगी
 (द) तंदुरुस्ती ()
- III. 'यक तंदुरुस्ती हज़ार नइमत' इस्तलाह जी माना आहे -
 (अ) कमजोरी हुअण
 (ब) बीमारी हुअण
 (स) बदसूरती
 (द) तंदुरुस्ती कुदरत जी वड्डी बख्शीश आहे।
- IV. गंदगी फहलाइण खे नींड डियण आहे?
 (अ) बीमारी
 (ब) तंदुरुस्ती
 (स) खुशी
 (द) सुंदरता ()
- V. तंदुरुस्तीअ जो सां गहरो लागापो आहे -
 (अ) गंदगीअ
 (ब) सफ़ाईअ
 (स) परेशानीअ
 (द) मायूसीअ ()

2. हेठि डिनल कविता खे पढ़ी सुवालनि जा जवाब डियो -

1x5=5

हरिजन कढी हटु, वेठा सौदे सार जो,
सम रखियाऊं टकड़ी, सम रखियाऊं वटु,
जेको जिगियासी अचे, छडे कूड़ कपटु,
सामी सिर सां मटु, तोरे डियनि तहिं खे ।

सदाई प्रसन्न, हरिजन पंहिंजे हाल में
स्थित थिया आराम में, पाए राम - रतन,
सार डिठाऊं सभ में, पाए अजाइब अनन,
सामी तिनि जो मन, अचल, चले कीन की।

I. 'टकड़ी' लफ़्ज़ जी माना आहे -

(अ) सौदो

(ब) दुकान

(स) ताराजी

(द) हीरो

()

II. हिन कविता जो कवि आहे -

(अ) शाह लतीफ़

(ब) सामी

(स) हूंदराज 'दुखायल'

(द) नारायण 'श्याम'

()

III. हरिजन हमेशह पंहिंजे हाल में रहनि था।

(अ) दुखी

(ब) जिज्ञासी

(स) प्रसन्न

(द) कपटी

IV. कवि सौदो करण जी सलाह थो डिए।

(अ) कूड़ जो

(ब) सच जो

(स) अविद्या जो

(द) कुल्पत जो ()

V. कविअ जिगियासू चयो आहे -

(अ) अज्ञानी

(ब) खशमिजाजी

(स) तालिब

(द) गंभीरु ()

3. हेठि डिनल सुवालनि जा जवाब डियो -

1x10=10

I. बरनार मैक्फेडन घणा प्रण पूरा कंदो रहियो -

(अ) टे

(ब) बु

(स) चार

(द) पंज ()

II. 'सेहन जो राजा' करे सड्डींदा हुआ -

(अ) बरनाड मैक्फेडन

(ब) रविन्द्रनाथ टैगोर

(स) राजा रंजीत सिंह

(द) प्रो. मंधाराम मल्काणी ()

III. अंजंता जी गुफा नम्बर बीअ में जो पुतलो आहे -

(अ) महावीर स्वामीअ जो

(ब) महात्मा बुध जो

(स) लाखीणे लाल जो

(द) महात्मा गांधीअ जो ()

- IV. बहादुरीअ जो कदुर हो -
 (अ) राजा संजीतसिंघ खे
 (ब) नवाब खे
 (स) सुजान सिंघ खे
 (द) सलाहकारनि खे ()
- V. आचार्य विनोबा जो जनमु थियो -
 (अ) 11 सेप्टेम्बर, 1885
 (ब) 11 सेप्टेम्बर, 1895
 (स) 11 सेप्टेम्बर, 1865
 (द) 11 सेप्टेम्बर, 1890 ()
- VI. 'शहसवारी' कविता जो कवि आहे -
 (अ) लेखराज अजीज
 (ब) गोवर्धन भारती
 (स) किशनचंद बेवस
 (द) हूंदराज दुखायल ()
- VII. कौरूअ पंहिंजो कांधु विजायो -
 (अ) हार ते
 (ब) सोन ते
 (स) महिल ते
 (द) राज ते ()
- VIII. प्रभु वफा सारे संसार खे समुझे थो -
 (अ) हिकु देश
 (ब) हिकु कुटुंब
 (स) हिकु संतान
 (द) हिकु इंसान ()

IX. खीअलदास फानीअ जी कविता आहे -

(अ) मुशिकिल खे माति करि

(ब) हिकु कुटंब

(स) पवित्रता

(द) लीला खे हिदायत

()

X. हिंद जो सहारो आहे -

(अ) पोर्हियत

(ब) गंगा

(स) प्रेम

(द) हिमालय

()

4. हेठियनि मां किन बि पंजनि सुवालनि जा जवाब हिक सिट में लिखो -(1x10=10)

I 'तकदीर' लफ़्ज़ जो ज़िदु छा आहे?

II ज़मीर छा खे चड़जे थो? मिसालु ड़ियो।

III 'मिज़मान' लफ़्ज़ जी माना लिखी, जुमिलो ठाहियो।

IV 'ज़ब्बाति' लफ़्ज़ जो हममाना लफ़्ज़ लिखो।

V 'लाखीणो लाल' कंहिंखे कोठियो वियो आहे?

VI अजंता जूं कुल घणियूं गुफ़ाऊं आहिनि?

VII भूदान आंदोलन कंहिं शुरू कयो?

VIII जहाज़ कंहिं जोड़ियो हो?

IX नारायण श्याम मुशिकिलाति में बि कहिड़ी सिख्या ड़िए थो?

X कंहिंजी शहसमारी अचण वारी आहे?

5. हेठियनि सुवालनि जा जवाब लिखो -

(2x3=06)

- I. इस्म जी परिभाषा ऐं इस्म जा क्रिस्म लिखो।
- II. हेठियनि मां किनि बि चइनि जी जिंस मटियो।
 - a. घोड़ो
 - b. बुकिरी
 - c. छोकरी
 - d. मामो
 - e. मोर

III. हेठि डिनल लफ़्ज़नि जो अददु मटियो -

- a. चिठी
- b. धीअरु
- c. गांड़
- d. भिति
- e. गाड़ो

6. हेठियनि मां किनि बि छहनि सुवालनि जा जवाब 15-20 लफ़्ज़नि में लिखो -

(2x6=12)

- I. 'डिए मथऊं, पर कंहिंजे हथऊं' इस्तलाह जी माना समुझायो।
- II. सरीर ऐं मानसिक ताकतुनि में इंकलाब कींअ आणे सघबो?
- III. शांती निकेतन जूं कहिड़ियूं खुबियूं आहिनि?
- IV. हरिजन पुरूष में कहिड़ा गुण हूदा आहिनि?
- V. कवीअ मिजाजी ऐं हकीकी हार जो कंहिं ड़ाहुं इशारो कयो आहे?
- VI. कवि पोर्हियत खे कहिड़ो दिलासो थो ड़िए?
- VII. पंहिंजी आखिरी मंजिल ते पहुंचण लाइ कहिड़ीअ तरह हलिजे?

7. हेठिया हवाला समुझायो -

(3x2 = 6)

I “राजा रंजीतसिंघ गुजरात जो नवाब न आहे जो हिन झंगल में रूलंदो वते”।

या

साहित मकान ऐं जमान जे बंधननि खां बाहिर कींअ आहे?

II परदेसां पंध करे, हली आइयो हीउ,
माल न मडे मडणो, जाजिक मडे जीउ,
वढि वहिलो थीउ, साइत सबुर न सहां।

या

अचो वफा जगु नओं बणायूं, ऊंच नीच जो फर्क मिटायूं
कोई नजर न कोई खान, सारो जगु आ कुटुंब समान।

8. हेठियनि मां किनि बि बिनि सुवालनि जा जवाब लिखो -

(3x2=6)

- I. लीला केरु हुई? हुन खे जीअरे डुहागु छो मिलियो?
- II. अदब या साहित छा आहे? विस्तार सां लिखो।
- III. सारो जगु हिक कुटुंब समान कींअ आहे? थोरे में समुझायो।

9. सियाणी ससु कहाणीअ जो सारु पंहिंजनि लफ़्जनि में लिखो।

या

हेमा जो चरित्र चित्रण करियो।

06

10. कंहीं बि हिक विषय ते मज़मून लिखो - 06

I. सिंधी डिणवार

II. मुंहिंजे जीवन जो मक्सदु

III. स्त्री शिक्षा

IV. विज्ञान जा चमत्कार

11. तव्हां जो नालो अनिल आहे। पंहिंजे दोस्त सुरेश खे पंहिंजे पीउ जे रिटायरमेंट पार्टीअ में अचण लाइ खतु लिखो। 04

या

स्कूल में हेमूं कालाणीअ जे शताब्दी समारोह मल्हाइण जी रिपोर्ट तैयार करियो।

12. इम्तिहान जे टाईम टेबल जी ज्ञाण डींदे डायलॉग तैयार करियो। 04

या

कोचिंग क्लास शुरू करण लाइ विज्ञापन तैयार करियो।